



سوال

(235) رشوت اور اس کے نقصانات

جواب

السلام علیکم ورحمۃ اللہ وبرکاتہ

رشوت اور اس کے نقصانات

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوٰۃ والسلام علی رسول اللہ، أما بعد!

رشوت اور اس کے نقصانات

عبدالعزیز بن عبداللہ بن باز کی طرف سے اپنے مسلمان بھائیوں میں سے ہر اس شخص کے نام جو اسے دیکھے یا سنے، اللہ تعالیٰ مجھے اور انہیں صراطِ مستقیم پر چلنے کی توفیق عطا فرمائے اور مجھے اور انہیں عذابِ جہنم سے بچائے!

السلام علیکم ورحمۃ اللہ وبرکاتہ اما بعد:

جن چیزوں کو اللہ تعالیٰ نے حرام قرار دیا اور نہایت سختی کے ساتھ حرام قرار دیا، ان میں سے ایک رشوت بھی ہے، رشوت یہ ہے کہ اپنی کسی ایسی مصلحت کے پورا کرنے کے لئے کسی ایسے ذمہ دار شخص کی مذمت میں مال پیش کرنا جس پر اس مال کے بغیر اسے پورا کرنا واجب تھا اور اگر رشوت دینے سے مقصود اپنے حق کا حصول نہ ہو، بلکہ اس سے مقصود کسی حق کا ابطال یا کسی باطل کا احتیاق یا کسی پر ظلم کرنا ہو تو پھر اس کی حرمت اور بھی زیادہ ہو جاتی ہے۔

ابن عابدین (شامی) رحمۃ اللہ علیہ نے اپنے ”حاشیہ“ میں لکھا ہے کہ رشوت وہ ہے جسے ایک شخص کسی حاکم وغیرہ کو اس لئے دیتا ہے تاکہ وہ اس کے حق میں فیصلہ کر دے یا اسے وہ ذمہ داری دے دے جسے وہ چاہتا ہے، انہوں نے اس تعریف کے ساتھ یہ واضح کیا ہے کہ رشوت عام ہے خواہ مال ہو یا کسی اور طرح کی منفعت اور ”حاکم“ سے مراد (جج) ہے اور ”وغیرہ“ سے مراد وہ شخص جس کے ہاں رشوت دینے والے کی مصلحت پوری ہو سکتی ہو خواہ اس کا تعلق حکمرانوں سے ہو یا سرکاری ملازمین سے یا خاص اعمال بجالانے والے ذمہ داروں سے مثلاً تاجروں، کمپنیوں اور جاگیرداروں وغیرہ کے نمائندے وغیرہ ”فیصلہ“ سے مراد یہ ہے کہ رشوت لینے والا رشوت دینے والے کی مرضی کے مطابق فیصلہ کر دے تاکہ رشوت دینے والے کا مقصد پورا ہو جائے خواہ وہ حق پر ہو یا باطل پر۔

برادران اسلام! رشوت ان کبیرہ گناہوں میں سے ہے جنہیں اللہ تعالیٰ نے اپنے بندوں پر حرام قرار دیا ہے اور رسول اللہ ﷺ نے اس پر لعنت فرمائی ہے لہذا واجب ہے کہ اس خود



بھی اجتناب کیا جائے اور لوگوں کو بھی اس سے اجتناب کی تلقین کی جائے کیونکہ یہ فساد عظیم، گناہ کبیرہ اور بھیانک نتائج کا سبب بنتی ہے، یہ گناہ اور ظلم کی ان باتوں سے ہے، جن پر تعاون کرنے سے اللہ تعالیٰ نے منع فرمایا ہے:

وَتَعَاوَنُوا عَلَى النِّيرِ وَالشَّقَوِيِّ وَلَا تَعَاوَنُوا عَلَى الْإِثْمِ وَالْعُدْوَانِ (المائدہ ۲/۵)

”اور (دیکھو) نیکی اور پرہیزگاری کے کاموں میں ایک دوسرے کی مدد کیا کرو اور گناہ اور ظلم کی باتوں میں مدد نہ کیا کرو۔“

اللہ تعالیٰ نے باطل طریقے سے لوگوں کے مال کھانے سے منع فرمایا ہے:

يَا أَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ بِنَابِطٍ إِلَّا أَنْ تَكُونَ تِجَارَةً عَنْ تَرَاضٍ مِّنْكُمْ (النساء ۲۹/۴)

”اے ایمان والو! ایک دوسرے کا مال ناحق نہ کھاؤ ہاں اگر باہم رضامندی سے تجارت کا لین دین ہو (اور اس سے مالی فائدہ ہو جائے تو وہ جائز ہے۔)“

اور فرمایا:

وَلَا تَأْكُلُوا أَمْوَالَكُمْ بَيْنَكُمْ بِنَابِطٍ وَتَذَلُّوا بِهَا إِلَى النِّكَمِ بِمَا تَكُونُوا فَرِيقًا مِّنْ أَمْوَالِ النَّاسِ بِالْإِثْمِ وَأَنْتُمْ تَعْلَمُونَ (البقرہ ۲/۱۸۸)

”اور ایک دوسرے کا مال ناحق نہ کھاؤ اور نہ اس کو (رشوت کے طور پر) حاکموں کے پاس پہنچاؤ تاکہ لوگوں کے مال کا کچھ حصہ ناجائز طور پر کھا جاو اور (اسے) تم چلتے بھی ہو۔“

رشوت، باطل طریقے سے مال کھانے کی صورتوں میں سے انتہائی بدترین صورت ہے کیونکہ اس میں دوسرے انسان کو مال اس لئے دیا جاتا ہے تاکہ اسے حق سے منحرف کر دیا جائے۔ رشوت دینا، لینا اور درمیان میں معاملہ کروانا سب حرام ہے اور نبی ﷺ نے فرمایا ہے کہ ”رشوت لینے والے، دینے والے اور دونوں کے درمیان واسطہ بننے والے پر اللہ تعالیٰ کی لعنت ہے۔“ (احمد، طبرانی)

اللہ تعالیٰ کی طرف سے لعنت کے معنی اس کے فیضانِ رحمت سے دھنکارنے اور دور کر دینے کے ہیں۔۔۔ نعوذ باللہ من ذلک۔۔۔ اور یہ سزا کسی کبیرہ گناہ ہی کی ہو سکتی ہے، رشوت کا تعلق ان حرام کاموں سے ہے جن کی حرمت کا قرآن میں بھی ذکر ہے اور سنت میں بھی اور حرام کھانے کی وجہ سے اللہ تعالیٰ نے یہودیوں کی مذمت کی اور اسے ان کی بہت بڑی برائی قرار دیا ہے، چنانچہ فرمایا:

سَيَاخُونُ لَكُذِبِ أَكَاوُنِ لِّلشَّحْتِ (المائدہ ۵/۴۲)

” (یہ) چھوٹی باتیں بنانے کے لئے جاسوسی کرنے والے اور (رشوت کا) حرام مال کھانے والے ہیں۔“

اور فرمایا:

وَتَرَىٰ كَثِيرًا مِّنْهُمْ يُسَارِعُونَ فِي الْإِثْمِ وَالْعُدْوَانِ وَأَكْلِهِمُ الشَّحْتِ لَيْسَ بَأَكَاوُنًا يَعْلَمُونَ (المائدہ ۵/۶۲)

”اور تم دیکھو گے کہ ان میں سے اکثر گناہ، زیادتی اور حرام کھانے میں جلدی کر رہے ہیں بے شک یہ جو کچھ کرتے ہیں برا کرتے ہیں۔“

نیز فرمایا:

لَوْلَا يَتَّبِعُهُمُ الزَّيْبَانِيُّونَ وَالْأَجْبَارِيُّونَ عَنْ قَوْلِهِمُ الْإِثْمِ وَالْعُدْوَانِ لَيْسَ بَأَكَاوُنًا يَعْلَمُونَ (المائدہ ۵/۶۳)

رسول اللہ ﷺ کے پاس اس آیت کی تلاوت کی :

يَا أَيُّهَا النَّاسُ كُفُوا عَنَّا فِي الْأَرْضِ عَلَّالًا طَيِّبًا (البقرة ۲/۱۶۸)

”لوگو جو چیزیں زمین میں حلال طیب ہیں، وہ کھاؤ۔“

توسعد بن ابی وقاص رضی اللہ عنہ نے عرض کیا ”یا رسول اللہ! دعا فرمائیے کہ اللہ تعالیٰ مجھے مستجاب الدعاء بنا دے۔“ تو نبی کریم ﷺ نے فرمایا ”اے سعد! اپنا کھانا پاک کر لو مستجاب الدعویٰ بن جاو گے، اس ذات گرامی کی قسم! محمد ﷺ کی جان جس کے ہاتھ میں ہے کہ بندہ جب ایک حرام لقمہ اپنے پیٹ میں ڈالتا ہے تو چالیس دن تک اس کا کوئی عمل قبول نہیں ہوتا اور جس بندے کا گوشت مال حرام سے پلا بڑھا ہو، جہنم کی آگ ہی اس کے زیادہ مستحق ہے۔“

اس حدیث کو حافظ ابن رجب رحمۃ اللہ علیہ نے ”جامع العلوم والحکم“ میں امام طبرانی رحمۃ اللہ علیہ کے حوالہ سے ذکر فرمایا ہے، اس سے معلوم ہوا کہ کھانے کا پاک نہ ہونا اور رزق کا حلال نہ ہونا قبولیت دعائیں مانع ہے اور دعا کے دربار الہی تک پہنچنے میں حجاب ہے اور حرام کھانے والے کے لئے کہ کس قدر وبال اور خسارے کا سودا ہے۔

نَعُوذُ بِاللَّهِ مِنْ ذَلِكَ

اللہ تعالیٰ نے ہمیں یہ حکم دیا ہے کہ اپنے آپ کو اور اپنے اہل و عیال کو جہنم کی آگ سے بچاؤ یعنی جہنم کی آگ، اللہ تعالیٰ کے عذاب اور دیگر دردناک سزاؤں سے خود بھی نجات حاصل کرو اور اپنے اہل و عیال کو بھی اس سے نجات دلاؤ :

يَا أَيُّهَا الَّذِينَ آمَنُوا اتَّقُوا اللَّهَ وَأَطِيعُوا أَمْرًا نَزَّاهُ وَأَوْفُوا بِالْعَهْدِ وَأَلِّفُوا بَيْنَ النَّاسِ وَاجْتَنِبُوا كَيْدَ الْمُؤْمِنِينَ وَاللَّهُ بِمَا تَعْمَلُونَ بَالِغٌ (التحریم ۶/۶)

”اے اہل ایمان! اپنے آپ کو اور اپنے اہل و عیال کو (آتش) جہنم سے بچاؤ جس کا ایندھن آدمی اور پتھر ہیں اور جس پر سخت دل اور سخت مزاج فرشتے (مقرر) ہیں اللہ تعالیٰ انہیں جو حکم دیتا ہے اس کی نافرمانی نہیں کرتے اور وہ جو حکم دیتے جاتے ہیں بجالاتے ہیں۔“

مسلمانوں اپنے رب کے اس فرمان پر لپیک کہو، اس کے امر کی اطاعت بجالاؤ، اس کی نہی سے اجتناب کرو اور اس کے غضب کے اسباب سے بچو، دنیا و آخرت میں شاد کام ہو جاو گے، ارشاد باری تعالیٰ ہے :

يَا أَيُّهَا الَّذِينَ آمَنُوا اتَّقُوا اللَّهَ وَالذِّكْرَ الَّذِي بَيْنَ يَدَيْهِ وَأَطِيعُوا أَمْرًا نَزَّاهُ وَأَوْفُوا بِالْعَهْدِ وَأَلِّفُوا بَيْنَ النَّاسِ وَاجْتَنِبُوا كَيْدَ الْمُؤْمِنِينَ وَاللَّهُ بِمَا تَعْمَلُونَ بَالِغٌ (الانفال ۸/۲۳-۲۵)

”مومنو! اللہ اور اس کے رسول کا حکم قبول کرو جب کہ رسول اللہ ﷺ تمہیں ایسے کام کے لئے بلا تے ہیں جو تم کو زندگی (جاوداں) بخشتا ہے اور جان رکھو کہ اللہ تعالیٰ، آدمی اور اس کے دل کے درمیان حائل ہو جاتا ہے اور یہ بھی کہ تم سب اس کے روبرو جمع کئے جاو گے اور اس فتنے سے ڈرو جو خصوصیت کے ساتھ انہی لوگوں پر واقع نہ ہو گا جو تم میں گناہ گار ہیں اور جان رکھو کہ اللہ تعالیٰ سخت عذاب دینے والا ہے۔“

اللہ تعالیٰ سے دعا ہے کہ وہ ہمیں اور آپ کو ان لوگوں میں سے بنا دے جو بات سنتے ہیں تو چھی بات کی پیروی کرتے ہیں، جو نیکی و تقویٰ کے کاموں میں ایک دوسرے کے ساتھ تعاون کرتے ہیں، کتاب اللہ اور سنت رسول اللہ ﷺ کے دامن کو مضبوطی سے تھام لیتے ہیں۔ اللہ تعالیٰ ہمیں اور آپ کو اپنے نفسوں کی شرارتوں اور برے عملوں سے بچائے، اپنے دین کی مدد فرمائے، اپنے کلمہ کو سر بلند نصیب کرے اور ہمارے حکمرانوں کو ہر اس بت کی توفیق بخشنے جس میں بندوں اور شہروں کی بھلائی اور بہتری ہو، بے شک وہی کارساز و قادر ہے۔ والسلام علیکم ورحمۃ اللہ وبرکاتہ



مجلس البحث والدراسات
الاسلامية
محدث فتوى
ISLAMIC RESEARCH COUNCIL

مقالات وفتاویٰ ابن باز

324 صفحہ

محدث فتویٰ